

## കുമാരിമാരുടെ ഭട്റിയിൽ പ്രാണ അവ്യക്തബാപ്ദാദയുടെ മധുര മഹാവാക്യങ്ങൾ

ഇന്ന് ബാപ്ദാദ എല്ലാ കുട്ടികളുമായി എവിടെയാണ് മിലനം ആഘോഷിക്കുന്നത്? ഏതു സ്ഥലത്താണ് ഇരിക്കുന്നത്? സാഗരവും നദികളും ചേരുന്ന സ്ഥലത്ത് മിലനം ആഘോഷിക്കുകയാണ്. സാഗര തീരം ഇഷ്ടമല്ലേ. സാഗരം മാത്രമല്ല, അനേകം നദികൾ സാഗരവുമായി ചേരുന്ന മിലന സ്ഥാനം എത്ര ശ്രേഷ്ഠമായിരിക്കും. സാഗരത്തിനും നദികളുടെ മിലനം എത്ര പ്രിയപ്പെട്ടതാണ്. ഇങ്ങനെയൊരു മിലന ഉത്സവം വേറേ ഏതെങ്കിലും യുഗത്തിൽ ഉണ്ടാകുമോ? ഈ യുഗത്തിലെ ഈ മിലനത്തെക്കുറിച്ച് കല്പം മുഴുവൻ ഭിന്ന ഭിന്ന രൂപത്തിലും രീതിയിലും പാടുകയും ആഘോഷിക്കുകയും ചെയ്യും. ഇങ്ങനെയൊരു ഉത്സവം ആഘോഷിക്കുന്നതിനു വേണ്ടിയല്ലേ വന്നിരിക്കുന്നത്, അവിടുന്നുമവിടുന്നുമെല്ലാം ഓടി വന്നിരിക്കുന്നത് അതിനു വേണ്ടിയല്ലേ. സാഗരത്തിലേക്കു ലയിച്ച്, സാഗര സമാനം മാസ്റ്റർ ജ്ഞാനസാഗരമായി മാറുന്നു, അതായത് ബാബക്കു സമാനം പരിധിയില്ലാത്ത സ്വരൂപത്തിൽ സ്ഥിതി ചെയ്യുന്നു. അങ്ങനെയുള്ള പരിധിയില്ലാത്ത അനുഭവമുണ്ടോ? പരിധിയില്ലാത്ത വൃത്തിയെന്നാൽ സർവ്വ ആത്മാക്കളെയും പ്രതി മംഗളഭാവന, മാസ്റ്റർ വിശ്വകല്യാണകാരി. കേവലം സ്വയത്തിനോ, നിമിത്തമായിട്ടുള്ള ആത്മാക്കളുടെ മംഗളത്തിനായിട്ടോ അല്ല, സർവ്വരെ പ്രതിയും മംഗള വൃത്തിയായിരിക്കണം. ഞാൻ ബ്രഹ്മാകുമാരിയായി, പവിത്ര ആത്മാവായി - സ്വന്തം ഉന്നതിയിൽ, സ്വന്തം പ്രാപ്തിയിൽ, സ്വയത്തെ പ്രതിയുള്ള സന്തുഷ്ടതയിൽ മാത്രം തൃപ്തയായി നടക്കുകയാണോ? അത് ബാബക്കു സമാനം പരിധിയില്ലാത്ത വൃത്തി പുലർത്തുന്ന സ്ഥിതിയേ അല്ല. പരിധിയുള്ള ചിന്തയെന്നാൽ തന്റെ സന്തുഷ്ടതയെ കുറിച്ചുള്ള ചിന്ത മാത്രം. അത്രത്തോളം എത്തിയാൽ മതിയോ, അതോ കുറച്ചു കൂടി മുന്നോട്ട് പോകണോ? പല കുട്ടികളും പരിധിയില്ലാത്ത സേവനത്തിന്റെ സമയവും, പരിധിയില്ലാത്ത പ്രാപ്തികളുടെ സമയവും, ബാബക്കു സമാനമാകുന്നതിനുള്ള സുവർണ്ണാവസരവും, സുവർണ്ണ പതക്കവും എടുക്കുന്നതിനു പകരം, ഞാൻ ശരിയായി നടക്കുന്നുണ്ട്, തെറ്റൊന്നും ചെയ്യുന്നില്ല, നല്ല രീതിയിൽ കടമകൾ നിറവേറ്റി ലൗകിക- അലൗകിക ജീവിതം കൊണ്ടു പോകുന്നുണ്ട്, യാതൊരു ഉരസലുകളും ഇല്ല, സംഘടനയിൽ യാതൊരു വിധ സംസ്കാരങ്ങളുടെ കൂട്ടിയിടി ഇല്ല, ഇങ്ങനെയുള്ള വെള്ളിപ്പതക്കത്തിൽ സന്തോഷമായിരിക്കുകയാണ്. ബാബക്കു സമാനം പരിധിയില്ലാത്ത ചിന്ത ഉണ്ടായിരുന്നില്ലല്ലോ. ബാബ വിശ്വമംഗളകാരി, കുട്ടികൾ സ്വമംഗളകാരി - ഈ ജോഡി നല്ലതായി തോന്നുന്നുണ്ടോ? കേൾക്കുമ്പോൾ തന്നെ ഒരു ചേർച്ചയുമില്ല. അപ്പോൾ പിന്നെ ജോഡിയായി ഒരു മിച്ച് നടക്കുമ്പോൾ എങ്ങനെ നല്ലതായി തോന്നും? സർവ്വ വജനാവകളുടെയും അധികാരിയുടെ കുട്ടികൾ ആ വജനാവകളുടെ മഹാദാനിയായില്ലെങ്കിൽ അതിനെ എന്തു പറയും? ആരോടെങ്കിലും ചോദിക്കു- നിങ്ങൾ ബാബയുടെ സർവ്വ വജനാവകളുടെ അധികാരിയാണോ? എല്ലാവരും പറയും - ഓഹ, പിന്നെ അങ്ങനെയല്ലേ? എന്തിനാണ് വജനാവു ലഭിച്ചിരിക്കുന്നത്? സ്വയം കഴിക്കുക കുടിക്കുക ആനന്ദിക്കുക, അതിനു വേണ്ടിയാണോ തന്നിരിക്കുന്നത്? പങ്കിട്ടു, വർദ്ധിപ്പിക്കൂ. ഇതാണ് തന്നിരിക്കുന്ന നിർദ്ദേശം, അല്ലേ. അപ്പോൾ എങ്ങനെ പങ്കിടും? ഗീതാ പാഠശാല തുറന്നു, അവസരം കിട്ടിയപ്പോൾ പങ്കിട്ടു - ഇതിൽ സന്തുഷ്ടരായിരിക്കുകയാണോ? പരിധിയില്ലാത്ത ബാബയിൽ നിന്നും പരിധിയില്ലാത്ത പ്രാപ്തിയെടുത്ത് പരിധിയില്ലാത്ത സേവനത്തിൽ ഉണർവ്വാടും ഉത്സാഹത്തോടുമിരിക്കണം. കുമാരി ജീവിതം സംഗമയുഗത്തിൽ സർവ്വശ്രേഷ്ഠ വരദാനി ജീവിതമാണ്. ഡ്രാമയനുസരിച്ച് അങ്ങനെയുള്ള വരദാനി ജീവിതം നിങ്ങൾ വിശേഷ ആത്മാക്കൾക്ക് സ്വാഭാവികമായും പ്രാപ്തമാണ്. ആ വരദാനി ജീവിതത്തിൽ സർവ്വർക്കും വരദാനങ്ങളും മഹാദാനങ്ങളും നൽകുന്നതിൽ മുഴുകിയിരിക്കുകയാണോ? സ്വാഭാവികമായി പ്രാപ്തമായ വരദാനത്തിന്റെ രേഖയെ ശ്രേഷ്ഠ കർമ്മമാകുന്ന പേനകൊണ്ട് എത്രമാത്രം നീട്ടുവാൻ ആഗ്രഹിക്കുന്നുവോ അത്രയും നീട്ടുവാൻ സാധിക്കും. അതും ഈ സമയത്ത് ലഭിച്ചിട്ടുള്ള വരദാനമാണ്. സമയം വരദാനി, കുമാരി ജീവിതം വരദാനി, ബാബ വരദാതാവ്, പ്രവൃത്തി വരദാനം നൽകുക - ഇതിന്റെയെല്ലാം പൂർണ്ണമായ ലാഭം എടുത്തോ? 21 ജന്മത്തേക്ക് നീട്ടി വരക്കുവാനുള്ള അവസരം, 21 തലമുറക്കു സദാ സമ്പന്നമാകാനുള്ള അവസരം - അതെടുത്തോ? കുമാരി ജീവിതത്തിൽ എത്ര ചെയ്യുവാൻ ആഗ്രഹിക്കുന്നുവോ അത്രയും സാധിക്കും. സ്വതന്ത്ര ആത്മാവെന്ന ഭാഗ്യം പ്രാപ്തമാണ്. സ്വതന്ത്രയാണോ പരതന്ത്രയാണോ എന്ന് സ്വയത്തോടു ചോദിക്കൂ. തന്റെ തന്നെ മനസ്സിന്റെ വ്യർത്ഥവും ദുർബ്ബലവുമായ സങ്കല്പങ്ങളുടെ വലയാണ് പരതന്ത്രതയുടെ ബന്ധനം. ആ വലയിൽ സ്വയം പരതന്ത്രയാകുകയാണോ? ചോദ്യങ്ങളുടെ വലയാണ്? സ്വയം ഉണ്ടാക്കിയ ആ വലകളുടെ ഫോട്ടോയെടുക്കുകയാണെങ്കിൽ അത് ചോദ്യചിഹ്നം പോലെ തന്നെയിരിക്കും. ചോദ്യങ്ങൾ എന്തൊക്കെയാണ്? അനുഭവിയല്ലേ. എന്തു സംഭവിക്കും, എങ്ങനെ നടക്കും, ഇങ്ങനെ നടക്കില്ലല്ലോ, ഇതാണ് വല. മുൻപും കേൾപ്പിച്ചിട്ടുണ്ട് - സംഗമയുഗ ബ്രാഹ്മണർക്ക്

സദാ ഒരേയൊരു സങ്കല്പം മാത്രം. എന്താണോ നടക്കുന്നത്, അത് മംഗളകാരിയാണ്. എന്താണോ സംഭവിക്കുന്നത് അത് ശ്രേഷ്ഠമായിരിക്കും, നല്ലതിലും നല്ലതായിരിക്കും. ഈ സങ്കല്പം വലയെ ഇല്ലാതാക്കും. മോശമായ ദിനങ്ങളും അമംഗളത്തിന്റെ ദിനങ്ങളും സമാപ്തമായി കഴിഞ്ഞു. സംഗമയുഗത്തിലെ ഓരോ ദിവസവും വലിയ ദിവസമാണ്, ഒരു ദിവസം പോലും മോശമല്ല. ഓരോ ദിവസവും ഉത്സവമാണ്. ഓരോ ദിവസവും ആഘോഷിക്കുവാനുള്ളതാണ്. ഈ സമർത്ഥ സങ്കല്പങ്ങളിലൂടെ വ്യർത്ഥ സങ്കല്പങ്ങളുടെ വലയെ സമ്പതമാക്കും.

കുമാരിമാർ ബാപ്റ്റാദയുടെയും ബ്രാഹ്മണകുലത്തിന്റെയും അന്തസ്സാണ്. ആദ്യത്തെ അവസരം കുമാരിമാർക്കാണ് ലഭിക്കുന്നത്. പാണ്ഡവർ ചിരിക്കും - കൊച്ചു കൊച്ചു പെൺകുട്ടികൾ ടീച്ചറാകുന്നു, ദാദിയാകുന്നു, ദീദിയാകുന്നു. അത്രയും അവസരങ്ങളാണ് ലഭിക്കുന്നത്. എന്നിട്ടും അവസരങ്ങൾ പ്രയോജനപ്പെടുത്തുന്നില്ലെങ്കിൽ എന്തു പറയും! എന്തു പറയുന്നു, അറിയാമോ? സഹയോഗിയാകാം, പക്ഷെ സമർപ്പണമാകില്ല. സമർപ്പണമാകാതെ എങ്ങനെ സമാനമാകും. ബാബ എന്താണ് ചെയ്തത്? എല്ലാം സമർപ്പണം ചെയ്തു, അല്ലാതെ സഹയോഗിയായിരിക്കുകയാണോ ചെയ്തത്? ബ്രഹ്മാബാബ എന്താണ് ചെയ്തത്? സമർപ്പണം ചെയ്തോ, അതോ വെറുതെ സഹയോഗിയായിരുന്നോ? ജഗദംബ എന്താണ് ചെയ്തത്? കന്യകയായി തന്നെ ഇരുന്നില്ലേ. അതിനാൽ മാതാപിതാവിനെ പിന്തുടരൂ. അതോ പരസ്പരം സഹോദരിമാരെ പിന്തുടരൂമോ? "ഇവരുടെ ജീവിതം കണ്ടിട്ട് എനിക്കു ഇതു തന്നെ നല്ലതായി തോന്നുന്നു" എന്നു പറയുമ്പോൾ അത് ഫോളോ സിസ്റ്ററായില്ലേ. ഇപ്പോൾ എന്താണ് ചെയ്യേണ്ടത്? ഭയം തോന്നുന്നത് തന്റെ ദുർബ്ബലതകൾ കാരണമാണ്, മറ്റാരും കാരണമല്ല. ഇപ്പോൾ സുവർണ്ണപ്പതക്കം എടുക്കുമോ അതോ വെള്ളപ്പതക്കം തന്നെ മതിയോ? ദുർബ്ബലതകളെ നോക്കണ്ട. അത് നോക്കുവാൻ പോയാൽ ഭയപ്പെടും. സ്വയം ദുർബ്ബലയാകാതിരിക്കൂ, മറ്റുള്ളവരുടെ ദുർബ്ബലതകൾ നോക്കാതിരിക്കൂ. മനസ്സിലായോ എന്താണ് ചെയ്യേണ്ടതെന്ന്.

ബാപ്റ്റാദക്ക് കുമാരിമാരെ കാണുന്നത് സന്തോഷമാണ്. ലോകർക്ക് കുമാരിമാർ ദുഃഖമാണ്. ബാപ്റ്റാദയുടെയടുത്ത് എത്ര കുമാരിമാർ വന്നാലും അത്രയും കൂടുതൽ, അത്രയുമധികം സന്തോഷം ആഘോഷിക്കും, കാരണം ഓരോ കുമാരിയും വിശവമംഗളകാരിയും മഹാദാനിയും വരദാനിയുമാണെന്ന് ബാപ്റ്റാദക്കറിയാം. കുമാരി ജീവിതത്തിനു എത്ര മഹത്വമാണുള്ളതെന്ന് മനസ്സിലായോ. ഇന്ന് വിശേഷിച്ച് കുമാരിമാരുടെ ദിവസമല്ലേ. ഭാരതത്തിൽ അഷ്ടമി ദിവസം പ്രത്യേകമായി കുമാരിമാരെ വിളിക്കാറുണ്ട്. ബാപ്റ്റാദയും അഷ്ടമി ആഘോഷിക്കുകയാണ്. ഓരോ കന്യകയും അഷ്ടശക്തിസ്വരൂപമാണ്. ശരി.

ഇപ്രകാരം സർവ്വശ്രേഷ്ഠ വരദാനി ജീവിതത്തിന്റെ അധികാരികൾക്ക്, സുവർണ്ണ അവസരത്തിന്റെ അധികാരികൾക്ക്, 21 തലമുറയുടെ ശ്രേഷ്ഠ ഭാഗ്യരേഖ വരയ്ക്കുന്ന അധികാരികൾക്ക്, സ്വതന്ത്ര ആത്മാവെന്ന വരദാനത്തിന്റെ അധികാരികൾക്ക്, അങ്ങനെയുള്ള ശിവവംശി ബ്രഹ്മാകുമാരികൾക്ക്, ശ്രേഷ്ഠ കുമാരിമാർക്ക് വിശേഷ രൂപത്തിലും, ഒപ്പം മിലനമാഘോഷിക്കുന്ന കോടാനുകോടി ഭാഗ്യവാന്മാരായ എല്ലാ ആത്മാക്കൾക്കും ബാപ്റ്റാദയുടെ സ്നേഹ സ്മരണകളും നമസ്കാരവും.

### **കർമ്മഭോഗത്തിനു മേൽ കർമ്മയോഗത്തിന്റെ വിജയം -**

കർമ്മഭോഗത്തിനു മേൽ വിജയം നേടുന്ന വിജയി രത്നങ്ങൾ അല്ലേ. ലോകർ കർമ്മഭോഗം അനുഭവിച്ചു തീർക്കുന്നവരാണ്, നിങ്ങൾ കർമ്മയോഗികളല്ലേ. അനുഭവിക്കുന്നവരല്ല, സദാകാലത്തേക്ക് അതിനെ ഭസ്മമാക്കുന്നവരാണ്. അങ്ങനെ ഭസ്മമാക്കുകയല്ലേ, 21 ജന്മത്തേക്ക് കർമ്മഭോഗത്തിന്റെ പേരോ അടയാളമോ പോലും ഉണ്ടാകരുത്. വന്നാലല്ലേ ഭസ്മമാക്കുവാൻ സാധിക്കൂ? അപ്പോൾ തീർച്ചയായും വരും. വരുന്നത് ഭസ്മമാകുവാൻ വേണ്ടിയാണ്, അനുഭവിപ്പിക്കുവാൻ വേണ്ടിയല്ല. വിട പറയുവാൻ വേണ്ടി വരുന്നതാണ്, കാരണം ഇപ്പോഴേ വരുവാൻ സാധിക്കൂ, പിന്നീട് വരുവാൻ സാധിക്കില്ല എന്ന് കർമ്മഭോഗത്തിനു മറിയാം. അതുകൊണ്ട് അവസരമുണ്ടാക്കിയെടുത്ത് ഇടയ്ക്കിടക്ക് വരികയാണ്. പക്ഷെ ഈ പരിപ്ലവത്തിന്റെ വേവില്ല എന്നു കണ്ടാൽ തിരിച്ചു പൊയ്ക്കൊള്ളാം.

### **ദാദി ദീദിമാരെ നോക്കിക്കൊണ്ട് -**

ഇത്രയും കൈകൾ കണ്ടിട്ട് സന്തോഷം തോന്നുന്നില്ലേ? എന്താണോ സ്വപ്നം കണ്ടിരുന്നത് അത് സാക്ഷാത്ക്കരിക്കപ്പെട്ടില്ലേ. ഇത്രയും കൈകൾ വേണം, ഇത്രയും സെന്ററുകൾ വർദ്ധിക്കണം - ഇങ്ങനെ സ്വപ്നം കണ്ടിരുന്നില്ലേ? കാരണം, ദാദി ദീദിമാർക്ക് ഏറ്റവും കൂടുതൽ ആശ കൈകളിലാണ്. അപ്പോൾ ഇത്രയും തയ്യാറാക്കപ്പെട്ട കൈകൾ കണ്ട് സന്തോഷം തോന്നുന്നില്ലേ. ഭാരതത്തിലെ കുമാരിമാരും വിദേശത്തെ കുമാരിമാരും തമ്മിൽ അന്തരമുണ്ട്, ഇവർക്ക് സമ്പാദ്യത്തിന്റെ എന്താവശ്യമാണുള്ളത് (ഡിഗ്രി

എടുക്കണം) സേവനത്തിന്റെ അഭ്യാസമില്ലാത്തതിടത്തോളം ഡിഗ്രിക്ക് ഒരു മൂല്യവുമില്ല. ഡിഗ്രിക്ക് മൂല്യമുണ്ടാകുന്നത് സേവനത്തിലൂടെയാണ്. പഠിച്ചിട്ട് അത് കാര്യത്തിൽ ഉപയോഗിച്ചില്ലെങ്കിൽ, പഠിത്തം കഴിഞ്ഞ് വീട്ടിൽ തന്നെ നിൽക്കുന്നവരോട് ലൗകികത്തിലും ചോദിക്കാറുണ്ട്, പിന്നെ പഠിച്ചത് കൊണ്ട് എന്ത് നേട്ടമുണ്ടായി! പഠിത്തമില്ലാത്തവരും കുട്ടികളെയും വീടിനേയും നോക്കി കഴിയുന്നു. ഇവളും അങ്ങനെ തന്നെ, പിന്നെ എന്താണ് വ്യത്യാസം. അതുപോലെ ഇവിടെയും പഠിച്ച് സ്റ്റേജിലേക്കു വരുമെങ്കിൽ ഡിഗ്രിക്കു മൂല്യമുണ്ടാകും. ഇവിടെ അവസരം ലഭിച്ചാൽ ഡിഗ്രി താനേ ലഭിക്കും. ഇവിടുത്തെ ഡിഗ്രി എന്താ കുറവാണ്! ജഗദമ്പ സരസ്വതിക്ക് എത്ര വലിയ ഡിഗ്രിയാണ് ലഭിച്ചത്. ഇവിടുത്തെ ഡിഗ്രിയെ വർണ്ണിക്കുവാൻ പോലും സാധിക്കില്ല. അത്രയും ഉയർന്ന ഡിഗ്രിയാണ് - മാസ്റ്റർ ജ്ഞാനസാഗരം, മാസ്റ്റർ സർവ്വശക്തിമാൻ, അങ്ങനെ എത്ര ഡിഗ്രികൾ. ഇതിൽ എം. എ. യും ബി. എ. യും എല്ലാം വരും. ഇഞ്ചിനീയറും ഡോക്ടറും എല്ലാം ഇതിൽ വരും. ശരി.

## കുമാരിമാരുടെ വ്യത്യസ്ത ഗ്രൂപ്പുകളുമായി ബാപ്റ്റിസ്മത്തിന്റെ കൂടിക്കാഴ്ച

1. വരദാനി കുമാരിമാരല്ലേ. പതുക്കെ പതുക്കെ നടക്കുന്നവരാണ് അതോ പറക്കുന്നവരാണ്? പറക്കുന്നവർ എന്നാൽ പരിധിയുള്ള ഭൂമിയെ വിടുന്നവർ. ഭൂമി വിട്ടാലല്ലേ പറക്കുവാൻ സാധിക്കൂ. താഴെ ഇരുന്നുകൊണ്ട് പറക്കില്ലല്ലോ. താഴെ ഇരിക്കുന്നവരെ വേട്ടക്കാർ പിടിക്കും. താഴെ വന്നോ കുട്ടിലകപ്പെട്ടതു തന്നെ. പറക്കുന്നവർ കുട്ടിലകപ്പെടില്ല. അപ്പോൾ കൂടു വിട്ടു, ഇനി എന്തു ചെയ്യും? ജോലിക്കു പോകുമോ? കിരീടം അണിയണോ, അതോ കൂട്ട ചുമക്കണോ? കിരീടമിരിക്കുന്നിടത്ത് കൂട്ട ചുമക്കൽ നടക്കില്ല. കിരീടം ഇറക്കി വച്ചാലേ കൂട്ടയെടുത്ത് തലയിൽ വയ്ക്കുവാൻ സാധിക്കൂ. കൂട്ടയെടുത്തു വച്ചാൽ കിരീടം പോകും. അപ്പോൾ കിരീടധാരിയാകുമോ അതോ കൂട്ടധാരിയാകുമോ? ഇപ്പോൾ വിശ്വസേവനത്തിന്റെ ഉത്തരവാദിത്വമാകുന്ന കിരീടം. ഭാവിയിൽ രത്ന കിരീടം. ഇപ്പോൾ വിശ്വസേവനത്തിന്റെ കിരീടമണിഞ്ഞാൽ വിശ്വം നിങ്ങളെ ധന്യാത്മാവ്, മഹാനാത്മാവെന്നു മാനിക്കും. ഇത്രയും വലിയ കിരീടമണിയേണ്ടവർ കൂട്ട ചുമക്കുമോ? 63 ജന്മങ്ങൾ കൂട്ട ചുമന്നു, ഇപ്പോൾ കിരീടം ലഭിക്കുന്നു- എങ്കിൽ അത് അണിയേണ്ടതല്ലേ! എന്തു പറയുന്നു? കൂട്ട ചുമക്കുവാൻ ആഗ്രഹിക്കുന്നില്ല, പക്ഷെ ചെയ്യേണ്ടി വരുന്നു. എന്താ അങ്ങനെയുള്ള സാഹചര്യമാണോ? പതുക്കെ പതുക്കെ ലൗകികരെ സന്തുഷ്ടരാക്കി സ്വയത്തെ ബന്ധനമുക്തമാക്കണം. ബന്ധനമുക്തമാകാനുള്ള പ്ലാനുണ്ടാക്കൂ. പരിധിയില്ലാത്ത സേവനം ലക്ഷ്യമാക്കുമെങ്കിൽ പരിധിയുള്ള ബന്ധനങ്ങൾ വിട്ടു പൊയ്ക്കൊള്ളും. ലക്ഷ്യം രണ്ടു പ്രകാരത്തിലായി പോയാൽ ലൗകികത്തിലും അലൗകികത്തിലും- രണ്ടിടത്തും സഫലത ഉണ്ടാവില്ല. ലക്ഷ്യം വ്യക്തമാണെങ്കിൽ ലൗകികത്തിലും സഹായം ലഭിക്കും. നിമിത്ത മാത്രം ലൗകികത്തിലിരിക്കണം, ബുദ്ധി അലൗകിക സേവനവും ചെയ്തു കൊണ്ടിരിക്കണം. അപ്പോൾ കഷ്ടതകൾ ഈശ്വരപ്രേമമായി പരിവർത്തനപ്പെടും.

2) എല്ലാ കുമാരിമാരും അവരുടെ ഭാവിയെക്കുറിച്ച് തീരുമാനമെടുത്തോ അതോ എടുക്കുവാൻ പോകുന്നതേയുള്ളോ? തന്റെ ജീവിതത്തെക്കുറിച്ച് തീരുമാനമെടുക്കുവാൻ എത്ര സമയം കൂടുതൽ എടുക്കുന്നുവോ അത്രയും പ്രാപ്തിക്കുള്ള സമയം കടന്നു പോകും. അതുകൊണ്ട് തീരുമാനമെടുക്കുന്നതിൽ അധികം സമയമെടുക്കരുത്. ചിന്തിച്ചു, ചെയ്തു - അതിനെയാണ് നമ്പർ വൺ കച്ചവടം ചെയ്യുന്നവർ എന്ന് പറയുന്നത്. സെക്കന്റിൽ തീരുമാനമെടുക്കുന്നവർ ഗോൾഡൻ മെഡൽ (golden medal) എടുക്കുന്നു. ചിന്തിച്ച് ചിന്തിച്ച് തീരുമാനമെടുക്കുന്നവർ സിൽവർ മെഡൽ (silver medal) എടുക്കുന്നു.. ചിന്തിച്ചിട്ടും തീരുമാനമെടുക്കുവാൻ സാധിക്കാത്തവർ കോപ്പർ മെഡൽ (copper medal) കാരായി പോകുന്നു. നിങ്ങളെല്ലാവരും ഗോൾഡൻ മെഡൽ എടുക്കുന്നവരല്ലേ. എല്ലാവരും അങ്ങനെയുള്ള ഭാഗ്യരേഖ വരച്ചില്ലേ, അതോ ഇടയ്ക്കിടക്ക് ധൈര്യം ചോർന്നു പോകുന്നുണ്ടോ. സദാ ഉണർവിലും ഉത്സാഹത്തിലും പറക്കുന്നവർ എന്തു സംഭവിച്ചാലും ധൈര്യം കൈവിടില്ല. മറ്റുള്ളവരുടെ ദുർബ്ബലത കണ്ട് സ്വയം നിരാശരാകരുത്. ഞങ്ങളും ഇങ്ങനെയായി പോകുമോ? ഒരാൾ കൂഴിയിൽ വീണാൽ മറ്റേയാൾ എന്താണ് ചെയ്യേണ്ടത്? അയാളെ പുറത്തെടുത്ത് രക്ഷിക്കുവാൻ നോക്കുമോ, അതോ അതേ കൂഴിയിലേക്ക് സ്വയം വീഴുമോ? അതുകൊണ്ട് നിരാശരാകരുത്. സദാ ഉണർവ്വിന്റെയും ഉത്സാഹത്തിന്റെയും ചിറകുകളാൽ പറന്നുകൊണ്ടിരിക്കൂ. ഒരു ആകർഷണത്തിലേയ്ക്കും വരരുത്. വേട്ടക്കാർ കൂട്ടക്കുന്നതിനു വേണ്ടി നല്ല നല്ല ധാന്യമണികൾ വിതറും. മായയും അങ്ങനെ ചെയ്യും. അതുകൊണ്ട് സദാ പറക്കുന്ന കലയിലായിരിക്കണം. അതാണ് സുരക്ഷിതത്വം. കഴിഞ്ഞു പോയ കാര്യങ്ങൾ ചിന്തിക്കുക, ദുർബ്ബലതയുടെ കാര്യങ്ങൾ ചിന്തിക്കുക - അതെല്ലാം പുറകിലേക്കു തിരിഞ്ഞു നോക്കലാണ്. പുറകിലേക്കു തിരിഞ്ഞു നോക്കുകയെന്നാൽ രാവണൻ വരികയെന്നാണർത്ഥം.

3) ശക്തിസേനയല്ലേ. എല്ലാവരുടെയും കൈകളിൽ വിജയ പതാകയല്ലേ. വിശ്വത്തിനു മുകളിലാണോ ഈ

വിജയകൊടി അതോ സ്റ്റേറ്റിനു മുകളിലാണോ? വിശ്വത്തിന്റെ അധികാരിയാകേണ്ടവർ വിശ്വ സേവാധാരിയായിരിക്കും. അവർ പരിധിയുള്ള സേവാധാരിയായിരിക്കില്ല, പരിധിയില്ലാത്ത സേവാധാരിയായിരിക്കും. അവർ എവിടെ പോയാലും സേവനം ചെയ്യും. അങ്ങനെയുള്ള പരിധിയില്ലാത്ത സേവനത്തിനു തയ്യാറാണോ? വിശ്വത്തിന്റെ ശക്തികളാണെങ്കിൽ തന്നെ വാഗ്ദാനം ചെയ്യും. 2 മാസത്തെ അല്ലെങ്കിൽ 6 മാസത്തെ അവധിയെടുത്ത് പരീക്ഷണം നടത്തി നോക്കൂ. ഒരു ചുവടു വച്ചാൽ പത്തു ചുവടു മുന്നോട്ട് പോകും. ഒന്നോ രണ്ടോ മാസം അനുഭവമെടുത്ത് നോക്കൂ. “വലിയൊരു വസ്തുവിനോടു ഹൃദയം ഒട്ടിയാൽ കട്ടിൽ താനേ വിട്ടു പോകും”. അങ്ങനെ പരീക്ഷണം നടത്തി നോക്കൂ. സംഗമയുഗം മുന്നേറുവാനുള്ള സമയമാണ്. ബ്രഹ്മാകുമാരിയായി, ജ്ഞാന സ്വരൂപമായി, വളരെ സമയം കടന്നു പോയി. ഇനി മുന്നോട്ട് പോകൂ. കുറച്ചു ചുവടുകൾ മുന്നോട്ട് വയ്ക്കൂ, നിന്നിടത്ത് നിൽക്കാതിരിക്കൂ. ദുർബ്ബലതകൾ നോക്കാതിരിക്കൂ. ശക്തികൾ നോക്കൂ, ആടുകളെ എന്തിനാണ് നോക്കുന്നത്. ആടുകളെ നോക്കുവാൻ പോയാൽ സ്വന്തം തോളു തന്നെ താഴോട്ട് വളയും. എന്തു സംഭവിക്കുമെന്ന് ഭയം തോന്നുന്നുണ്ടോ? ദുർബ്ബലരെ നോക്കിയാൽ ഭയം തോന്നും, അതുകൊണ്ട് അവരെ നോക്കരുത്. ശക്തികളെ നോക്കൂ, ഭയം അകന്നു പോകും.

**വരദാനം - സദാ അധികാരി ഹാജരാണെന്നു മനസ്സിലാക്കി കൂട്ടുകെട്ടിന്റെ അനുഭവം ചെയ്യുന്ന കമ്പൈന്റ് (combined) രൂപധാരിയായി ഭവിക്കൂ.**

കുട്ടികൾ എപ്പോൾ സ്നേഹത്തോടുകൂടി ബാബയെ ഓർമ്മിക്കുമ്പോഴും സമീപതയുടെയും കൂട്ടുകെട്ടിന്റെയും അനുഭവം ചെയ്യുന്നു. ഹൃദയം കൊണ്ട് ബാബ എന്നു പറഞ്ഞു, ഹൃദയേശ്വരൻ ഹാജരായി. അതുകൊണ്ടാണ് പറയുന്നത് അധികാരി ഹാജരാണ്. ഹാജരായിരിക്കുന്നത് അധികാരിയാണ്. സ്നേഹമെന്ന വിധിയിലൂടെ ഓരോ സ്ഥാനത്തും ഓരോരുത്തരുടെയും അടുത്ത് അധികാരി ഹാജരാകുന്നു. അനുഭവിക്കുമ്പോൾ മാത്രമേ ഈ അനുഭവം മനസ്സിലാകൂ. ചെയ്യുന്നവനും ചെയ്തിപ്പിക്കുന്നവനുമെന്ന് പാടാറുണ്ട്. അപ്പോൾ രണ്ടു പേരും കമ്പൈന്റാണ്. അങ്ങനെയുള്ള കമ്പൈന്റ് രൂപധാരി സദാ കൂട്ടുകെട്ടിന്റെ അനുഭവം ചെയ്യുന്നു.

**സ്റ്റോഗൻ - മനസ്സിനെ സദാ ആത്മീയ ആനന്ദത്തിൽ നിർത്തുക - ഇതാണ് ജീവിക്കുവാനുള്ള കല.**